



انسانی حقوق کا مغربی تصور سیرت طینہ کی روشنی میں

۲۷ - ۲۸ نومبر ۱۹۶۳ء کو مظفر آباد میں حکومت آزاد کشمیر کے زیر انتظام منعقدہ

سیرت کافرنز میں پڑھا گیا۔

الحمد لله رب العالمين والصلوة والسلام على سيد المرسلين محمد والد و

اصحابه اجمعين، اما بعد!

صدر ذی وقار، معزز مہمان خصوصی اور قابل صد احترام شرکاء سیرت کافرنز!

جتاب رسالت ماب صلی اللہ علیہ وسلم کی سنت ہے کہ اسلام کی دعوت اور پیغام کو مخاطب کی زبان میں اس کی ذہنی سطح اور نفیات کے مطابق پیش کیا جائے۔ مکہ مکرمہ کے قربی سردار جب رسول اللہ صلی اللہ علیہ وسلم کی دعوت توحید کے اثرات سے پریشان ہو کر جرگے کی صورت میں آنحضرت صلی اللہ علیہ وسلم کے پاس آئے اور پوچھا کہ آخر آپ کی دعوت کا مقصد کیا ہے اور آپ کیا کتنا چاہتے ہیں؟ تو رسول اللہ صلی اللہ علیہ وسلم نے ان کے مزاج و نفیات اور ذہنی سطح کو سامنے رکھتے ہوئے یہ جواب دیا کہ:

”میں ایک ایسا کلمہ تمہارے سامنے پیش کر رہا ہوں کہ اگر تم اسے قبول کر لو تو“

”عرب و غیر متمارے تابع ہوں گے۔“

آپ کو معلوم تھا کہ یہ لوگ غلبہ، قوت، اور اقتدار کے سوا کسی اور زبان کو نہیں سمجھتے، اس لیے آپ صلی اللہ علیہ وسلم نے انہی کی زبان میں دعوت اسلام کے نتائج و فوائد سے انہیں آگاہ کیا۔ اور یہ بات خلاف واقعہ بھی نہ تھی، اس لیے کہ اسلام کی دعوت کو قبول کرنے کے بے شمار نتائج و منافع میں سے ایک منفعت یہ بھی تھی اور چونکہ سوال کرنے والوں کے ہاں اس منفعت کی اہمیت زیادہ تھی، اس لیے رسول اللہ صلی اللہ علیہ وسلم نے



اسی منفعت کا خواہ دے کر ان کے سوال کا جواب مرحمت فرمایا۔

اس پس منظر میں آج کے دور میں دعوت اسلام کی ضروریات اور تقاضوں کا جائزہ لی جائے اور جتاب رسالت ماب صلی اللہ علیہ وسلم کی سیرت طیبہ کو نسل انسانی کے سامنے پیش کرنے کے لیے ترجیحات پر غور کیا جائے تو ضروری معلوم ہوتا ہے کہ انسانی حقوق کے بارے میں قرآن کریم کی تعلیمات اور رسول اللہ صلی اللہ علیہ وسلم کے ارشادات و احکام کو زیادہ اہمیت کے ساتھ منظر عام پر لایا جائے اور انسانی معاشرہ کو بتایا جائے کہ انسانی حقوق کے تین اور تحفظ کا جو معیار اور وائرہ کار اللہ تعالیٰ کے آخری پیغمبر نے کم و بیش ڈیڑھ ہزار سال قبل دنیا کے سامنے پیش کیا تھا، انسانی عقل تدریج و ترقی کے تمام مراحل طے کرنے اور مختلف نظام بائے زندگی کا تجربہ کرنے کے باوجود اس کا کوئی تبادل سامنے نہیں لا سکی، اور انسانی معاشرہ ایک بار پھر پریشان اور اضطراب کے عالم میں اپنے سائل و مشکلات کے حل کے لیے کسی میجا کے انتظار میں ہے۔

آج دنیا میں انسانی حقوق کی زبان سب سے زیادہ توجہ کے ساتھ سنی جانے والی زبان ہے، جبکہ درلہ میڈیا نے اسے صرف زبان کی حد تک نہیں رہنے دی بلکہ وقت کا موثر ترین ہتھیار بنا دیا ہے جو عالم اسلام اور تیسری دنیا کی اقوام کے خلاف مغرب کے ہاتھوں میں کامیابی کے ساتھ استعمال ہو رہا ہے اور مغرب ہے چاہتا ہے، اقوام متحده کے انسانی حقوق کے چاروں اور جنیوا کنونشن کی قراردادوں کے لکھنے میں جکڑ کر انسانی حقوق کی چھری کے ساتھ ذرع کر دیتا ہے۔

حضرات محترم!

مغرب انسانی حقوق کے خواہ سے جتنے بلند پانگ دعوے کر لے، مگر انسانی حقوق اور فری سوسائٹی کے مغلبی تصور پر بنی سولائزیشن نے متراجع و ثمرات کے لحاظ سے آج جو روپ دھار لیا ہے، اس نے خود مغلبی دائم و رہوں کو حیران و ششدھ کر دیا ہے اور مغلبی معاشرہ میں جسی اتارکی اور فیصلی سُم کی تباہی نے گوربا چوف جیسے مدد کو یہ لکھنے پر مجبور کر دیا ہے کہ ہم نے عورت کو گھر سے نکال کر غلطی کی ہے اور اب اسے گھر واپس لے جانے کا کوئی راست نظر نہیں آ رہا۔

درactual مغرب حقوق و فرائض میں توازن قائم رکھنے اور ان کے درمیان حد فاصل قائم کرنے میں ناکام رہا ہے، جبکہ جتاب نبی اکرم صلی اللہ علیہ وسلم نے حقوق اور فرائض کو



نہ صرف سمجھا ذکر کیا، بلکہ ان کے درمیان ایک ایسا حسین توازن قائم کر دیا جو گاؤڑی کے دو پیسوں کی طرح انسانی زندگی کا یکساں بوجھ اٹھا سکتا اور اسے لے کر کامیابی کے ساتھ آگے بڑھ سکتا ہے۔ مگر مغرب نے حقوق و فرائض کو آپس میں گذٹ کر دیا اور ان کے درمیان کوئی نہ امتیاز قائم نہ رہنے دیا، جس کی وجہ سے انسانی معاشرہ ڈھنی انتشار اور فکری انتہار کی کمیا جگہ بن کر رہ گیا ہے۔

مشالاً اقتدار اور حکومت کو نبی اکرم صلی اللہ علیہ وسلم نے فرائض اور ذمہ داریوں میں شمار کیا ہے اور قدم قدم پر اس ذمہ داری کی نزاکت اور تکلیفی سے خبردار کیا ہے، جس کا منطقی نتیجہ حکمرانوں میں احساس ذمہ داری اور خدا خونی کی صورت میں ظاہر ہوا اور لوگ اقتدار کی دوڑ میں شریک ہونے کے بجائے اس سے بچنے میں عافیت محسوس کرنے لگے۔ مگر مغرب نے اسے حقوق کی فہرست میں رکھ دیا اور اس حق کو حاصل کرنے کے لیے جو دوڑ لگتی ہے، اس کے فوائد و نقصانات کا تناسب ہر ذی شعور پر واضح ہے۔

اسی طرح محنت، مزدوروی اور ملازمت کے ذریعے روزی کمانا اور اہل خانہ کی کفالت کرنا رسول اللہ صلی اللہ علیہ وسلم کی تعلیمات کی رو سے فرائض کا حصہ ہے اور ڈیوبنی ہے جو گھر کے سربراہ پر عائد ہوتی ہے، مگر مغرب نے پہلی اور دوسری جنگ عظیم میں بے شمار افراد کے قتل ہو جانے کے باعث پیدا ہو جانے والے افرادی قوت کے خلا کو پر کرنے کے لیے عورت کو گھر سے باہر لانے کی ضرورت محسوس کی تو ملازمت اور محنت و مزدوروی کی ڈیوبنی پر "حقوق" کا خوشنام لیبل چسپاں کر کے اس غریب کو ورغلایا اور وہ "عقل کی پوری" بچھ جنہے اور اس کی پرورش کرنے کی ڈیوبنی کے ساتھ ساتھ اسے کماکر کھلانے کی ڈیوبنی میں بھی شامل ہو کر خوش ہونے لگی کہ اب میں مردوں کے شانہ بشانہ "مساوی حقوق" سے بہرہ در ہو گئی ہوں۔

اسی طرح جناب نبی اکرم صلی اللہ علیہ وسلم نے "امر بالمعروف و نهى عن المنكر" اور حکومت کے غلط طرز عمل پر نقد و جرح کو فرائض میں شمار کیا ہے جو حزب اقتدار اور حزب اختلاف کی کسی تقییم کے بغیر معاشرہ کے ہر فرد کی ذمہ داری ہے۔ رسول اللہ صلی اللہ علیہ وسلم نے جابر سلطان کے سامنے کلمہ حق بلند کرنے کو جملہ قرار دیا ہے اور یہ تعلیم دی ہے کہ جو شخص دیکھتے جانتے ہوئے بھی غلط کو غلط نہیں کہتا، وہ شریعت کی نظر میں مجرم ہے۔ مگر مغرب نے آزادی رائے اور حکومت کی غلط پالیسی پر اسے نوکتے کو فرائض کے زمرة سے



نکال کر حقوق کے دائرہ میں شامل کر لیا، جس کا ایک نتیجہ تو یہ نکلا کہ یہ ایک اختیاری امر ہے گیا اور دوسرا نتیجہ یہ نکلا کہ "حقوق" کے تصور نے اقتدار اور اپوزیشن کی صفت بندی کر دی اور پوری قوم کو دو حصوں میں تقسیم کر کے رکھ دیا۔

یہ چند مثالیں اس بات کو واضح کرنے کے لیے پیش کی گئی ہیں کہ مغرب نے "حقوق و فرائض" کو خلط مطڑ کر کے انسانی معاشرے کی گاڑی کے دونوں پیسوں کا توازن بگاڑ دیا ہے، جس کی وجہ سے گاڑی مسلسل لزکھڑاتی چلی جا رہی ہے، جبکہ جتاب رسالت ماب صلی اللہ علیہ وسلم نے حقوق و فرائض میں توازن قائم کیا اور اس کا عملی نمونہ خلافت راشدہ کی صورت میں پیش کر کے دنیا کو دکھا دیا۔

سامعین گرای قدر!

مغرب سے انسانی حقوق کے حوالہ سے دوسری بنیادی غلطی یہ ہوئی کہ حقوق کے تعین کا معیار قائم کرنے میں اس کی نگاہ انسانی معاشرے کی وسیع تر ضروریات کا احاطہ نہ کر سکی۔ مغرب نے حق کے تعین میں معیار یہ پیش کیا کہ ہر شخص کو اپنی مرضی پر عمل کرنے کا حق ہے، جب تک کہ دوسرے شخص کی آزادی متاثر نہ ہو۔ اس طرح مغرب نے حق اور ناحق اور جائز اور ناجائز کے تعین میں شخصی مفادات و ضروریات میں ہم آہنگی یا مکراو کو بنیاد بنا لیا اور اس سے آگے نسل انسانی اور انسانی معاشرہ کی اجتماعی ضروریات و مفادات تک اس کی نگاہ نہ جاسکی، جس کا خمیازہ مغرب کو بھگلتا پڑ رہا ہے۔

"مrod و عورت کے اختلاط میں مغرب نے یہ تصور پیش کیا۔ جس درج کے اختلاط پر وہ دونوں یا ہم رضامند ہوں، کسی تیرے کو اس پر اعتراض نہیں ہونا چاہیے اور نہ ہی قانون کو گرفت کرنی چاہیے۔ یہاں مغرب نے مرد اور عورت کی یا ہمی رضامندی تو دیکھ لی مگر پورے معاشرے پر اس اختلاط کے اثرات کو نہ دیکھ سکا جس کے نتیجے میں کتواری ماڈس اور ناجائز بچوں کے تائب میں دن بدن اضافہ ہوتا جا رہا ہے اور نیمیلی سشم چاہی کی آخری حدود کو چھوڑ رہا ہے، جبکہ جتاب بھی اکرم صلی اللہ علیہ وسلم نے مرد و عورت کی اس یا ہمی رضامندی کو بھی جرم قرار دیا ہے جو پورے معاشرے کے لیے منفی نتائج کا باعث بن سکتی ہو اور مرد و عورت کے اختلاط اور میل جول کا ایک دائرہ قائم کر کے باتی ہر حرم کے میل جول سے منع فرمادیا ہے، کیونکہ کسی بھی عمل کے جائز ہونے کے لیے صرف اس عمل کے دو فریقوں کا رضامند ہونا کافی نہیں بلکہ انسانی معاشرہ کا اس کے منفی اثرات سے محفوظ رہتا بھی



ضروری ہے اور یہی بنیاد ہے اس توازن کی جو رسول اللہ صلی اللہ علیہ وسلم نے مرد و عورت کے تعلقات کے حوالہ سے قائم فرمایا ہے۔

اسی طرح سود کے بارے میں مغرب نے کہا کہ جب سود لینے اور دینے والے آپس میں متفق ہیں تو کسی اور کو کیا اعتراض ہے؟ یہاں بھی مغرب نے دو افراد کی رضامندی کے محدود دائرہ کو بنیاد بنا لیا جبکہ جناب رسالت ماب صلی اللہ علیہ وسلم نے معاشرو پر مجموعی طور پر اس کے منفی اثرات کو سامنے رکھتے ہوئے اس کی حرمت کا اعلان فرمایا اور آج سودی میعشت نے جس طرح پوری دنیا کو چند مخصوص گروہوں کی معاشی اجراء و ادائی کے فکنے میں جائز رکھا ہے، وہ اسلامی تعلیمات کی صداقت اور جناب رسالت ماب صلی اللہ علیہ وسلم کی خدا داد فراست و بصیرت کی روشن اور کھلی شادوت ہے۔

ان گزارشات کا مقصد یہ ہے کہ جناب رسول اکرم صلی اللہ علیہ وسلم کی سیرت طیبہ کے حوالہ سے ہمیں آج کھلے دل و دماغ کے ساتھ انسانی حقوق کے مغلبی تصور کا جائزہ لیتا چاہیے اور اس کے وسیع تر پر اپنگنڈہ سے مرعوب ہونے کے بجائے اس کے کھوکھلے پن کو تقلیلی طبائع کے ساتھ سامنے لا کر اسلامی تعلیمات و احکام کو واضح کرنا چاہیے اسکے مشکلات و مصائب کے صحرائیں بھکتی ہوئی انسانیت کی اسوہ حسنے کے شفاف اور خوش ذائقہ پڑھے حیات کی طرف راہ نمائی کی جاسکے۔

حضرات گرامی قدر!

مغرب اور انسانی حقوق کے حوالہ سے گفتگو چلی ہے تو مناسب معلوم ہوتا ہے کہ انسانی حقوق کے فلسفہ کی فکری بنیادوں سے ہٹ کر اس کے واقعیاتی پہلوؤں پر بھی کچھ معروضات پیش کر دی جائیں، بالخصوص اس تشاو اور دو عملی کے پس منظر میں جو مغرب نے عالم اسلام کے بارے میں اختیار کر رکھا ہے اور جس نے یہ بات پوری طرح واضح کر دی ہے کہ مغرب کے نزدیک "انسانی حقوق" کسی فلسفہ یا اصول کا نام نہیں بلکہ یہ محض ایک ہتھیار ہے جو اس نے مختلف اقوام پر غلبہ حاصل کرنے کے لیے اختیار کر رکھا ہے۔ درنہ مغرب جو دوٹ، ایکشن اور بیٹ بکس کے نقصان کا علیحدہ دار ہے اور غیر جمہوری حکومتوں کا اپنے ساتھ برابر کی سطح پر بیٹھنا گوارا نہیں کرتا، الجمازوں میں اسلامک سالویشن فرنٹ کی انتظامی کامیابی پر آتش زریبا کیوں ہے؟ اور اسلامک فرنٹ کی جمہوری قوت کو کچھ کے لیے الجمازوں کی غیر جمہوری حکومت کی پشت پناہی کیوں کر رہا ہے؟ آج اس مغرب کو بوسنیا کے خلاف سربوں



کی جارحیت اور بوسنیا کے مسلمانوں کا گاجر مولیٰ کی طرح کئے چلے جاتا نظر نہیں آ رہا، صرف اس لیے کہ جن کی عصمتیں لٹ رہی ہیں اور جن کی گرد نہیں کٹ رہی ہیں، وہ مسلمان کھلاتے ہیں اور مغرب، سلامتی کو نسل کی انحصار بینچک اور زبانی جمع خرچ کے ساتھ سربوں کی مکمل فتح کا انتظار بلکہ عملًا" اس کے لیے راہ ہموار کر رہا ہے۔
سامعین ذی وقار!

اس مغرب کو وادی کشمیر میں گھر گھر بننے والا خون بھی نظر نہیں آ رہا اور نہ حوا کی بیٹیوں کی دل فگار چینیں مغرب کے کاؤنٹنک پہنچ پا رہی ہیں۔ کشمیر میں انسانی حقوق کے ساتھ ہوں گے جیلی جا رہی ہے مگر چونکہ مرنے والے مسلمان ہیں اور ان کے ساتھ مغرب کا کوئی مفاد وابستہ نہیں ہے، اس لیے کشمیر کے حوالے سے مغرب کے کان اور آنکھیں بند ہیں اور اس کے انسانی حقوق کے سارے کے سارے فلسفے مصلحتوں کے فریزر میں مجدم پڑے ہیں۔

پچھی بات یہ ہے کہ کشمیر، بوسنیا، فلسطین نے اور اب چینیا کے خلاف روی جارحیت کے حوالہ سے مناقشہ طرزِ عمل نے مغرب کے چہرے سے "انسانی حقوق" کا ریا کارانہ نقب نوچ پھینکا ہے اور اس کا اصل چہرہ دنیا کے سامنے کر دیا ہے جس کے بعد اس کے پیش کردہ "انسانی حقوق" کا ظاہری بھرم بھی قائم رہتا نظر نہیں آتا۔ اس لیے مسلم علماء اور داشدروں کو چاہیے کہ وہ حوصلہ اور اعتقاد کے ساتھ آگے بڑھیں اور دنیا کو منطق و استدلال کے ساتھ ہائیں کہ انسانی حقوق کا حقیقی فلسفہ اور متوازن نظام وہی ہے جو جتاب رسالت مبارکی اللہ علیہ وسلم نے دنیا کے سامنے پیش فرمایا اور آج بھی انسانی معاشرہ کی فلاح و کامیابی اسی نظام کو اپنانے پر مخصر ہے۔ واخر دعوا ان الحمد لله رب العالمين